

MHYA190008172024 	दाखल दिनांक - ०४.०९.२०२४ नोंदणी दिनांक - ०४.०९.२०२४ निकाल दिनांक - २२.०७.२०२६ कालावधी - ०१वर्ष, १० म. १८ दि.
---	---

२ रे प्रथम श्रेणी न्यायदंडाधिकारी, राळेगाव यांचे न्यायालयात.

(पिठासीन अधिकारी श्री. रामचंद्र दत्तात्रय माने)

सं.फौ.ख.क्र.४८६/२०२४

नि. क्र.१२

फॉर्म - अ

तक्रारदार / फिर्यादी	महाराष्ट्र शासन तर्फे पोलीस निरीक्षक पोलीस स्टेशन राळेगांव ता. राळेगांव, जि.यवतमाळ.
प्रतिनिधीत्व	शासनातर्फे विद्ववान विधीज्ञ श्रीमती पी. ए. इंगळे
आरोपी	आदेशा हनुमानजी नागोसे, वय: २६ वर्षे, व्यवसाय: शेती रा. वरध ता. राळेगाव जि. यवतमाळ.
प्रतिनिधीत्व	आरोपीतर्फे विद्ववान विधीज्ञ श्री.पी. के. वर्मा

फॉर्म - ब

गुन्हा घडल्याची तारीख वेळ व स्थळ	दि. १८.०२.२०२४ रोजी मौजे बंदर रोडवर कृष्णापूर फाट्याजवळ ता. राळेगाव जि. यवतमाळ.
प्रथम खबर अहवाल दिनांक	१८.०२.२०२४
दोषारोप / प्रतिकथन निश्चीत केल्याचा दिनांक	१५.१२.२०२५
पुरावा सुरु होण्याचा दिनांक	१५.१२.२०२५

ज्या दिवशी निकाल राखुन ठेवला तो दिनांक	निरंक.
न्यायनिर्णयाची तारीख	२२.०७.२०२६
शिक्षेच्या आदेशाची तारीख, जर असेल तर.	निरंक.

फॉर्म – क

आरोपी अ.क्र.	आरोपीचे नाव	अटकेचा दिनांक	जामीन दिल्या चा दिनांक	गुन्हा	निर्दोष / दोषी	शिक्षा ठोठाव ली	फौजदारी प्रक्रिया संहिताच्या कलम ४२८ च्या उद्देशाने अटकेत ठेवण्याचा कालावधी
१	आदेशा हनुमानज ी नागोसे	फौजदार ी प्रक्रिया संहिता कलम ४१-अ प्रमाणे नोटीस दिली.	-	महाराष्ट्र दारुबंदी कायदा कलम ६५ ई प्रमाणे	निर्दोष	-	-

फॉर्म – ड

फिर्यादी/बचाव पक्ष/न्यायालय/साक्षीदारांची यादी.

(अ) फिर्यादी साक्षीदारांची यादी.

अ.क्र.	नाव	पुराव्याचे स्वरूप
--------	-----	-------------------

सरकारी सा.क्र. १	योगेश बंडू राठोड	जप्ती पंच
------------------	------------------	-----------

(ब) बचाव पक्ष साक्षीदारांची यादी.

अ.क्र.	नाव	पुराव्याचे स्वरूप
निरंक		

(क) न्यायालय साक्षीदारांची यादी.

अ.क्र.	नाव	पुराव्याचे स्वरूप
निरंक		

फिर्यादी/बचाव पक्ष/न्यायालय/निशाणी क्रमांक यादी.

(अ) फिर्यादी नि.क्र.यादी.

अ.क्र.	निशाणी क्रमांक	वर्णन
सरकारी सा.क्र. १	नि.क्र. १०	जप्ती पंच

(ब) बचाव पक्ष नि.क्र.यादी.

अ.क्र.	निशाणी क्रमांक	वर्णन
निरंक		

(क) न्यायालय नि.क्र.यादी.

अ.क्र.	वर्णन	नि.क्र.
१	प्रतिकथन व आरोपीची जबानी	(नि.क्र.९)

(ड) मुद्देमाल वस्तु.

अ.क्र.	मुद्देमाल वस्तु क्रमांक	वर्णन
निरंक		

न्यायनिर्णय

(दि.२२.०७.२०२६ रोजी घोषित)

महाराष्ट्र शासन तर्फे पोलीस निरीक्षक पोलीस स्टेशन राळेगांव ता. राळेगांव,
जि.यवतमाळ यांनी आरोपीविरुद्ध अपराध क्र. ३८/२०२४ नुसार गुन्हा दाखल

करण्यात आला असून, आरोपीविरुद्ध महाराष्ट्र दारुबंदी कायदा कलम ६५(ई) च्या संपरिक्षेनुसार खटला चालविण्यात आला आहे.

२. अभियोग पक्षाचे थोडक्यात कथन की, फिर्यादी हे दिनांक १८.०२.२०२४ त्यांना गुप्त बातमीदारामार्फत माहिती मिळाली की मौजे बंदर रोडवरील कृष्णापूर फाट्याजवळ ता. राळेगांव येथे एक इसम नॉयलॉन थैलीत काहीतरी वस्तू संशयास्पद रित्या घेवून थांबून आहे. फिर्यादी, पंचनाम्यात नमुद पंच अधिकारी व इतर स्टॉफ असे घटनास्थळी गेले असता तेथे एक इसम नामे आदेशा हनुमानजी नागोसे रा. वार्ड नं. ३ भुगाव ता. जि. वर्धा हल्ली मुक्काम वरध ता. राळेगाव जि. यवतमाळ मिळून आला. फिर्यादीने सदर इसमाच्या ताब्यातील पिशवीची पाहणी केली असता फिर्यादीला आरोपीच्या ताब्यातून खाकी रंगाचे ५ बॉक्स मधून देशी दारू गोवा संत्रा नंबर १ कंपनीच्या १८० मीली क्षमतेच्या २४० नग पव्हे दारू ज्याची किंमत १६८००/- मुदेमाल मिळून आला. फिर्यादीने मुददेमाल पैकी रासायनिक परीक्षण अहवालाकामी रितसर एक नमुना वेगळा काढला. फिर्यादीने आरोपीविरुद्ध महाराष्ट्र दारुबंदी कायदा कलम ६५ ई प्रमाणे फिर्याद दाखल केली. तक्रारीच्या अनुशंगाने आरोपी विरुद्ध पुरेसा पुरावा मिळून आल्याने सदर आरोपी विरुद्ध दोषारोप न्यायालयात दाखल झाले.

३. अभियोग पक्षातर्फे सहायक सरकारी अभियोक्ता व आरोपीचे विधीज्ञ यांचा युक्तिवाद ऐकला. त्यावरून सदर खटल्याचे निर्णयासाठी पुढील वादप्रश्न उद्भवले असून त्याखाली दिलेल्या कारणमिमांसेवरून काढलेले निष्कर्ष त्यासमोर नोंदविण्यात आलेले

आहेत.

अ. क्र.	मुद्दे	निष्कर्ष
१	अभियोग पक्ष हे सिध्द करतो काय की दि. १८.०२.२०२४ रोजी मौ. बंदर रोड वर कृष्णापूर फाट्याजवळ ता. राळेगाव जि. यवतमाळ आरोपीच्या ताब्यातून ५ बॉक्स मध्ये देशी दारू गोवा संत्रा १८० मीली क्षेमतेच्या २४० नग शिश्वा दारू ज्याची किंमत १६८००/- मुदेमाल मिळून आला?	नाही.
२	आदेश काय?	अंतिम आदेशाप्रमाणे...

कारणमिमांसा

४. प्रस्तुत प्रकरणात अभियोग पक्षाने एक साक्षीदार तपासले असून, सरकारी साक्षीदार क्रं.१ नामे, योगेश बंडू राठोड (जप्तीपंच) यांची साक्ष (नि.क्र.१०) वर नोंदविण्यात आली, सदर प्रकरणात बचाव पक्षातर्फे एकही साक्षीदार तपासण्यात आलेला नाही.

मुद्दा क्रं १ करीता :-

५. सदर मुद्याच्या अनुषंगाने अभिलेखावरील सदर साक्षीदाराचा पुरावा पाहणे आवश्यक आहे. सरकारी साक्षीदार क्रं.१ नामे, योगेश बंडू राठोड (जप्तीपंच) यांची साक्ष (नि.क्र.१०) वर नोंदविण्यात आली, सदर साक्षीदाराने त्यांच्या सरतापासात कथन केले की, साक्षीदार आरोपीला ओळखत नाही. पोलीसांनी साक्षीदाराला दिनांक १८.०२.२०२४ रोजी काठेही जप्ती पंचनामा करण्यासाठी बोलावले नव्हते. पोलीसांनी

त्यांच्या समक्ष कोणतीही कार्यवाही केली नाही. सदर साक्षीदाराने सरकारी पक्षास सहाय्य केले नाही त्यामुळे सरकारी वकीलांनी साक्षीदाराचा उलट तपास घेतला त्यामधे साक्षीदाराने नाकारले की, साक्षीदाराला दिनांक १८.०२.२०२४ रोजी पोलीसांनी मौजे कृष्णापूर ता. राळेगांव जि. यवतमाळ येथे जप्ती पंचनामाकरिता बोलाविले होते. साक्षीदार पुढे नाकारतात की, साक्षीदार पोलीस स्टॉफ सह घटनास्थळ व जप्ती पंचनामा करण्याकरिता घटनास्थळी गेले असता तेथे एक इसम मिळून आला, त्याने त्याचे नाव आदेशा हनुमानजी नागोसे असे सांगितले. साक्षीदार पुढे नाकारतात की, पोलीसांनी घटनास्थळाची पाहणी केली असता आरोपीच्या ताब्यातील ५ बॉक्स मध्ये देशी दारू गोवा संत्रा नंबर १ कंपनीचे २४० नग पव्हे दारू जिची अंदाजी किंमत १६८००/- रुपये मिळून आले. साक्षीदार पुढे नाकारतात की, त्यावेळी त्यांच्या समक्ष रासायनिक परिक्षण अहवालाकामी मुद्देमालपैकी एक १८० मीली. क्षमतेचा रितसर नमुना वेगळा काढून सिलबंद केला. साक्षीदार पुढे नाकारतात की, पोलीसांनी साक्षीदारासमक्ष जप्ती पंचनामा करून त्यांना वाचून दाखविण्यात आला, त्यानंतर साक्षीदाराने त्यावर सही केली. सदर साक्षीदाराच्या साक्षीमध्ये आरोपीविरुद्ध कोणताही पुरावा अभिलेखावर आलेला नाही.

६. सदर प्रकरणातील अभिलेखाचे, कागदपत्राचे, साक्षीदाराच्या पुराव्याचे अवलोकन केले असता व आरोपीविरुद्धचे आरोप पाहता, सरकार पक्षाने सदर प्रकरणात स्वतंत्र साक्षीदारामार्फत आरोपीच्या ताब्यातून दारूबंदीकामी मुद्देमाल जप्त केला ही बाब अभिलेखावर आणणे गरजेचे आहे. या प्रकरणातसरकारी सरकारी

साक्षीदार क्रं.१ नामे, योगेश बंडू राठोड (जप्तीपंच) यांची साक्ष (नि.क्र.१०) वर नोंदविण्यात आली, सदर साक्षीदाराने सरकारी पक्षास सहाय्य केले नाही. आरोपीच्या ताब्यातून सदर प्रकरणातील मुददेमाल जप्त केला ही बाब स्वतंत्र साक्षीदारा मार्फत अभिलेखावर आलेली नाही. अश्या परिस्थितीत आरोपीने सदरचा गुन्हा केला हे पुराव्या अभावी सिध्द होत नाही. त्यामुळे थोडक्यात सरकार पक्षाने जप्ती पंचनामा सिध्द केलेला नाही. त्यामुळे जप्त केलेली आरोपीच्या ताब्यातून ५ बॉक्स मध्ये देशी दारूने भरलेले २४० नग पच्चे दारू आरोपीच्या ताब्यातून जप्त केली हे सिध्द होवू शकले नाही त्यामुळे रासायनिक परिक्षण अहवालावर विसंबुन राहता येणार नाही. सदर प्रकरणात अभियोग पक्षाने आरोपीविरुद्ध कोणताही सबळ पुरावा अभिलेखावर आणलेला नाही. उपरोक्त चर्चेवरून सरकार पक्षास आरोपीविरुद्धचे आरोप संशयाच्या पलिकडे सिध्द करण्यास अपयश आल्याने आरोपी निर्दोष मुक्त होण्यास पात्र आहे. म्हणून मी मुददा क्र.१ चे निष्कर्ष नकारार्थी नोंदवून मुद्दा क्र.२ करीता खालील आदेश पारीत करीत आहे.

आदेश

१. आरोपी नामे, आदेशा हनुमानजी नागोसे, रा. वरध ता.राळेगाव जि.यवतमाळ यास महाराष्ट्र दारूबंदी कायदा कलम ६५ ई च्या आरोपातून फौजदारी प्रक्रिया संहिता कलम २५५(१) अंतर्गत निर्दोष मुक्त करण्यात येते.
२. आरोपीचा जामीन व बंधपत्र रद्द करण्यात येतो.
३. आरोपीला आदेशीत करण्यात येते की, त्याने फौजदारी प्रक्रिया संहिता

कलम ४३७ अ प्रमाणे रक्कम रू. १५,०००/- (पंधरा हजार रूपये)
चा जामीन व बंधपत्र दयावे.

४. सदर खटल्यातील जप्त मुद्देमाल ५ बॉक्स मध्ये देशी दारू गोवा संत्रा
१८० मीली क्षमतेच्या २४० नग शिश्या दारू ज्याची किंमत
१६८००/- मुद्देमालअपिलाची मुदत संपल्यावर राज्य उत्पादन शुल्क
विभाग, यांच्याकडे कायदेशीररित्या विल्हेवाट लावण्यासाठी
पाठविण्यात यावा.

(न्यायनिर्णय खुल्या न्यायालयात उद्घोषित करण्यात आला.)

दि.२२.०७.२०२६

(श्री.रामचंद्र दत्तात्रय माने)
न्यायदंडाधिकारी प्रथम वर्ग,
कोर्ट क्र.२ राळेगाव जि. यवतमाळ.

प्रमाणपत्र

मी अशी खात्री देतो की, सदर पी.डी.एफ. फाईलमधील मजकुर मुळ न्यायानिर्णयाप्रमाणे / आदेशाप्रमाणे बरोबर आहेत.

लिपीकाचे नाव – श्री. जी. व्ही. चव्हाण

न्यायालयाचे नाव – सह दिवाणी न्यायाधीश क.स्तर व न्यायदंडाधिकारी वर्ग-१, राळेगाव.

आदेश दिनांक : २२.०७.२०२६

पिठासीन अधिका-यानी स्वाक्षरी केलेली तारीख : २२.०७.२०२६

आदेश/ न्यायनिर्णय अपलोड केलेली तारीख : २२.०७.२०२६